



Paub Txog Koj Cov Cai: Yog Tias ICE Ntsib Ntawm Koj Tsev

Txhua tus neeg uas nyob hauv Teb Chaws Meskas, suav nrog cov neeg nkag teb tsaws chaw uas tsis muaj ntaub ntawv, muaj qee txoj cai lij choj raws li Teb Chaws Meskas Txoj Cai Tswj Hwm. Yog tias koj tsis muaj ntaub ntawv thiab cov tub ceev xwm saib xyuas hauj lwm kev nkag teb chaws (ICE) khob koj lub qhov rooj, thov kom paub tias koj muaj cov cai hauv qab no:

- ✓ **Koj tsis tas yuav qhib lub qhov rooj li**. Koj tsis tas yuav qhib lub qhov rooj li los sis cia cov tub ceev xwm nkag los rau hauv koj lub tsev tshwj tsis yog lawv muaj daim ntawv tshawb nrhiav raug cai uas kos npe los ntawm tus kws txiav txim plaub xwb nkaus xwb.
- **Daim ntawv tso cai xa tawm ntawm ICE** tsis zoo tib yam li daim ntawv tso cai tshawb nrhiav. Yog tias lawv tsuas muaj tib daim ntawv no xwb, lawv yuav tsis tuaj yeem nkag mus hauv tsev raws li txoj cai tau tshwj tsis yog koj muab lus pom zoo cia lawv nkag mus nkaus xwb.
- Yog cov tub ceev xwm hais tias lawv muaj daim ntawv tshawb nrhiav uas kos npe los ntawm tus kws txiav txim, hais kom lawv muab daim ntawv ntzig rau hauv qab lub qhov rooj los sis tuav daim ntawv rau ntawm lub qhov rais kom koj pom nws.
- Yog tias daim ntawv tso cai muaj koj lub npe thiab chaw nyob tsis raug rau ntawm nws **thiab** yog tus kws txiav txim tsis tau kos npe rau koj tsis tas yuav qhib lub qhov rooj los sis cia lawv nkag los hauv tsev li.
- Yog tias txog qhov koj txiav txim siab tham nrog cov tub ceev xwm, koj tsis tas yuav qhib qhov rooj kom ua li ntawd li. Koj tuaj yeem nrog lawv tham los ntawm lub qhov rooj los sis tawm mus sab nraud thiab kaw lub qhov rooj.
- ✓ **Koj muaj cai ntsiag to tsis hais lus**. Koj tsis tas yuav nrog cov tub ceev xwm nkag saib xyuas kev teb chaws tham los sis teb cov lus nug twg li.
- Yog tias lawv nug koj tias koj yug qhov twg los sis koj nkag tuaj rau hauv Teb Chaws Meskas li cas, koj muaj cai tsis teb dab tsi los sis nyob ntsiag to.
- Yog koj xaiv nyob ntsiag to tsis hais dab tsi, hais tias "Kuv xaiv nyob ntsiag to tsis hais dab tsi."
- Tej zaum koj tuaj yeem muab **daim npav paub txog koj cov cai (Lus Askiv)** (**Lus Mev**) rau tus tub ceev xwm saib uas yuav piav qhia tias koj yuav nyob ntsiag to tsis hais dab tsi thiab xav nrog ib tus kws lij choj tham.
- Tej zaum koj yuav tsis kam muab cov ntaub ntawv txheeb txog tus kheej uas qhia tias koj yog neeg tuaj lub teb chaws twg tuaj los tau.
- Tsis txhob muab cov ntaub ntawv tsis raug rau saib thiab tsis txhob dag.
- ✓ **Koj muaj cai los tham nrog ib tus kws lij choj**. Yog koj raug kaw los sis raug koj mus kaw, koj muaj cai nrhiav ib tus kws lij choj thiab kom koj tus kws lij choj hu xov tooj tuaj. Thov ib daim ntawv theej ntawm **Phau Ntawv Qhia Rau Tus Neeg Raug Kaw** kom nkag siab txog cov cai ntawm Lub Chaw Kaw Neeg.
- Txawm tias koj tsis muaj ib tus kws lij choj los xij koj tuaj yeem qhia rau cov tub ceev xwm saib xyuas kev nkag teb chaws tias koj xav nrog ib tus kws lij choj tham.
- Yog koj muaj ib tug kws lij choj, koj muaj cai nrog lawv tham. Yog koj muaj ib **Daim Ntawv G-28** uas kos npe rau lawm, uas qhia tias koj muaj ib tus kws lij choj, muab rau ib tug tub ceev xwm saib.
- Yog tias koj tsis muaj ib tus kws lij choj, thov ib tus neeg ua hauj lwm saib xyuas kev nkag teb chaws kom tau txais daim ntawv teev cov kws lij choj pro bono.
- Tsis tas li ntawd, koj tseem muaj cai tiv tauj rau koj lub tsev nom tswv ntawm lub teb chaws. Tej zaum lub tsev nom tswv ntawm lub teb chaws yuav pab koj nrhiav tau ib tus kws lij choj.
- Koj tuaj yeem tsis kam kos npe rau txhua daim ntawv kom txog thaum koj muaj lub sij hawm sib tham nrog ib tus kws lij choj.
- Yog koj xaiv kos npe rau ib yam dab tsi yam tsis tau nrog kws lij choj tham, nco ntsoov tias koj nkag siab meej txog lub ntsiab lus daim ntawv hais thiab txhais li cas ua ntej koj kos npe rau nws.
- Koj muaj cai los thov kom hu xov tooj rau cov neeg hauv tsev neeg los sis cov phooj ywg dawb yog tias koj tsis muaj nyiaj txaus hauv koj tus as khauj tom qab 10 hnuab.

Daim ntawv tshaj tawm no tsuas yog npaj siv rau kev nthuav qhia cov ntaub ntawv feem dav nkaus xwb thiab tsis yog cov lus qhia txog kev cai lij choj. Koj yuav tsum tsis txhob ua los sis vam khom rau txhua cov ntaub ntawv hauv daim ntawv tshaj tawm no yam tsis tau nrhiav kev qhia ntawm tus kws lij choj saib xyuas nkag teb chaws uas muaj peev xwm thiab muaj ntawv tso cai. Yog xav paub ntau ntix txog qhov no yuav siv tau rau koj qhov xwm txheej li cas, thov tiv tauj rau koj tus kws lij choj saib xyuas kev nkag teb chaws los sis nrhiav tus kws lij choj saib xyuas kev nkag teb chaws ntawm <https://www.aialawyer.org/>

